

# Derñewçiniň jany / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 23 янвря, 2025

Derñewçiniň jany / satiriki hekaýa DERÑEWÇINIŇ JANY



– Adamlar, bazarda ýat adam ýok diýlen bir gep bar, şu ýere hemme özli-özümiz ýugnanan ekenik, mende zapas şaýlar bilen her dürli çalgý we ýangyç ýaglary bar. Aýtmady diýmäň, ak bazaryň bahasy bilen alyp bilersiňiz. Ýöne agzyňyza suw alan ýaly bolmaly. Ak düýäni gördüňizmi, göremok, wessalam.

– Öwf! Başlyk aga!..

– Näme boldy?!

– Dur, demimi dürsäýin.

– Aýt ahyry?!

– Dur, derman içeýin. Derñewçi gelyämiş! Derñewçi!

– Päheý-de welinim, derñewçiniňem bir gürrüňini ederlermi. Gelse gelipdir-dä. Ikar gelen ýaly gaçar gider-dä.

– Baý, onuňam gelip gidäýşini!

– Hä, näme gelip gitmän. Derñewçi, barlagçy, komissiýa gelerde gider. Emma kemçilikler galar.

– Eger ýeser derñewçi bolsa näderis?!

– Ýesere ýeserlik bilen bilen ýeserlerçe dararys.

– Nädip?!

– Ýeseri ýesir alaýarys, baş buhum!

– El-aýagyny daňaýjakmy, zyndana saljakmy?!

– Ýok, dilini daňarys. Geplemez ýaly ederis. Lal-jim bolar-da gözünü mölerdip oturar. Üm bilen düşündirer. Ýüz eli görer, gapyrga syrar.

– Başlyk aga, eger derñewçi arak-şeraby agzyna almaýan bolsa näderis?

- Ýaşajyk çebşi süýndüreris-de täzeje bagyr-öýkeniň börtmejigini öňünde goýarys. Etinem akaja bişiris.
  - Derňewçi berhizli bolsa nätjek? Sarylmatdan keselhanada ýatyp-ýatyp, ölümiň öýünde çykyp gaýdan bolsa näderis?
  - Eti öýünde çagalary bilen iýer ahyry.
  - Çagalary ýok-da. Onda näderis?
  - Aýaly bardyr-a.
  - Ýeri, müjerret bolsa näderis?
  - Guda boljak ýerine galyň eltip bereris. Özüne welwetden gowy kostýum dikdirip, serpaý beräýeris. Sygyryp seredip durmaly import köwüş, ondatda telpek, hakyky gaýyşdan kurтка we palto...
  - Şol etjek serpaýlaryň onuň özünde öňden bar bolup, güýe kertmesin diýip porsuderman sepilgi duran bolsa...
  - Baý, baş buhum, ýer ujuny göge basdyryp, kyýamat gopdurýaň-ow. Ýa iýer, ýa-da iýer, iň bolmanda geýer.
  - Şolaň hiçisinem etmese?!
  - Onda ony edarasy saklamaz ahyry. Ýagyrynysyna bir deperler weli, içinde bir taý köwşi galar-da. Bizem arz ederis. Derňewçiniň ybalyragy ýokmy diýeris. Munuň ýaly iýmeýän-içmeýän derňewçini bolsa o dünýä behişde iber. Gor derňesin diýeris.
  - Meniň daş gulakdan eşidişime görä, geljek derňewçi demirdenmiş, robot diýdiler. Agzy ýokmuş.
  - Ýýak, senem-aý, oň ýaly bolsa nämäň gaýgysyny edýäň, zapas şaýlar bilen çalgy ýaglary demiriň janydyr.
- Gurbangylyç HYDYROW. Satiriki hekaýalar